

رسولؐ شاہد و شہود

(۲)

(از جناب قاری بشیر الدین جصا پنڈت . ایم . اے)

اللہ تعالیٰ نے دعا براہِ اسیم کو شرفِ قبولیت بخشا۔ کعبہ تعمیر کرتے وقت دعا مانگی تھی :
 رَبَّنَا وَاجْعَلْنَا مُسْلِمَيْنِ لَكَ وَمِنْ ذُرِّيَّتِنَا ۔ تا ۔ إِنَّكَ أَنْتَ الْغَنِيُّ الْحَكِيمُ سورۃ بقرہ
 آیات ۱۲۸، ۱۲۹) یعنی اے ہمارے پروردگار ہم کو اپنا اور زیادہ مطیع بنالیجے اور ہماری اولاد
 میں سے بھی ایک ایسی جماعت پیدا کیجے جو آپ کی مطیع ہو اور ہم کو حج کرنے کے احکام بھی بتا دیجے
 اور ہمارے حال پر توجہ رکھیے فی الحقیقت آپ ہی ہیں توجہ فرمائیو اے ، مہربانی کرنیوالے اور
 اے ہمارے پالنہار اس جماعت کے اندر ان ہی میں کا ایک ایسا پیغمبر بھی مقرر کیجے جو لوگوں کو
 آیتیں پڑھ پڑھ کر سنایا کرے اور ان کو آسمانی کتاب و حکمت کی تسلیم دے اور ان کو پاک کر دیں
 بلاشبہ آپ ہی ہیں غالب اور حکمت والے ۔

اللہ تعالیٰ نے دعا قبول فرمائی ارشاد ہوا یہ تھے بڑی قوم بناؤں گا ۔ تیرا نام بڑا کروں گا ۔
 اور ان کو برکت دوں گا جو تجھے برکت دیتے ہیں اور نفی کر دوں گا تیرے (تجھے) خفیف کر نیوالوں
 کو اور برکت پائیں گے تجھ سے سب زمین کے سب گھرانے ؟

اس پیشین گوئی کے کچھ اور اجزاء بھی ہیں جو بائبل کی کتاب کی پیدائش کے ابواب ۲ تا ۴ میں
 میں موسیٰ کے دانوں کی طرح بکھرے ہوئے ہیں مثلاً (۱) ختنہ کا عہد جس قوم میں ہو گا وہی خدا کے
 عہد کی وارث ہوگی (پیدائش ۱۷، آیت ۱۴، ۱۵) (۲) اسلیل کے حق میں دعا کی قبولیت یعنی اس
 سے ایک نبی عظیم (مسلمہ) پیدا ہوگی (پیدائش ۱۷، آیت ۲۰) ۔ (۳) فرشتہ کا والدہ اسلیل

یعنی حضرت آجرہ سے وعدہ کہ تیرے بیٹے سے ایک عظیم اُشان قوم پیدا ہوگی دپسیدائش

۲۱ : ۱۶۷

بہر حال ان تمام نشانیوں کو پیش نظر رکھ کر غور فرمائیے کہ یہ کس طرح جناب محمد رسول اللہ صلی اللہ علیہ وسلم کے حق میں پوری اترتی ہے۔ مذکورہ بالا پیشینگوئی میں یہ بتایا گیا ہے کہ تجھے جو برکت دیتے ہیں میں ان کو برکت دوں گا؛ دنیا میں صرف امت مسلمہ ہی ایک وہ قوم ہے جو اپنی پختہ نمازوں میں اور روزانہ درود و وظائف میں حضرت ابراہیم اور ان کی ان اصحاب کے لئے دعا برکت بھیجتی ہے۔ اور ہم گھنٹوں میں کوئی لمحہ ایسا نہیں گذرتا کہ دنیا کے کسی نہ کسی گوشہ میں درود شریف نہ پڑھی جاتی ہو۔ سورہ احزاب رکوع کی اس آیت شریفہ یٰمَنِ اِنَّ اللّٰهَ وَمَلَائِكَتَهُ دُیْعُوْنَ عَلَی النَّبِیِّ یٰۤاٰیہَا الَّذِیْنَ اٰمَنُوْا صَلُّوْا عَلَیْہِا وَسَلِّمُوْا تَسْلِیْمًا کے صریح حکم کی بنا پر صلوٰۃ و سلام بھیجا ہر فرد امت پر فرض ہے اور نبی بھی پر سخت و معید ہیں۔ بتدرک عالم میں حضرت کعب بن عجرہ سے مروی ہے۔ فرمایا جناب محمد رسول اللہ نے محروم و برباد ہو وہ شخص جو رمضان المبارک کا مہینہ پائے پھر بھی اس میں اس کی مغفرت کا فیصلہ نہ ہو۔ تباہ و برباد ہو وہ بد نصیب اور بے توفیق کو جس کے سامنے میرا ذکر آئے اور درود نہ بھیجے۔ برباد ہو وہ بد بخت جو اپنے بڑے باپ یا ماں یا دونوں کی خدمت کو کے جنت کا متحق نہ ہو سکے۔ درود شریف کی عظمت و اہمیت کا اندازہ صرف اس بات سے ہو سکتا ہے کہ اگر کوئی شخص اپنے نیک مقاصد کیلئے دعاؤں کی جگہ صرف درود شریف ہی پڑھا کرے تو اس کے سارے مسائل غیبی حل ہوں گے۔ جیسا کہ حضرت ابی بن کعب سے مروی ہے (ترمذی) یہ اللہ کا خصوصی کرم ہے کہ وہ اپنے حبیب پاک محمد رسول اللہ صلی اللہ علیہ وسلم پر بکثرت درود بھیجے کا صلہ اس طرح عطا فرمائے کہ اس کے تمام مسائل غیبی حل کر دے۔ جو اللہ کا بندہ جناب رسول اللہ پر ایک صلوٰۃ بھیجتا ہے تو اللہ کی طرف سے اس پر دس صلوٰۃ بھیجی جاتی ہیں۔ اس کے نامہ اعمال میں دس نیکیاں درج کی جاتی ہیں۔ دس گناہ مٹا دیے جاتے ہیں۔

اور اس کا مرتبہ دس درجہ بلند کر دیا جاتا ہے ۔

تو پھر جس بندہ کا یہ حال ہو کہ وہ اپنی ذاتی دعاؤں کی جگہ بھی صرف آنحضورؐ کیلئے صلوٰۃ کی استدعا کرے اس پر اللہ تعالیٰ کی طرف سے صلوٰۃ و سلام، رحمتوں اور عنایتوں کی کیسی موسلا دھار بارش ہوگی جس کا لازمی اثر و انجام یہ ہوگا کہ اللہ کی رحمت بلا مانگے اس کی ضرورتوں کو پورا کر دے۔ اللہ تعالیٰ ان حقائق کا یقین و علم عطا فرمائے۔ آمین ثم آمین۔ اس پیشینگوئی کی تائید حضرت داؤد علیہ السلام نے زبور میں کی کہ اس کے (آنحضرتؐ کے) حق میں سدا دعا ہوگی اور ہر روز اس کی مبارک باد بھی جائے گی۔ (ملاحظہ ہو زبور ۷۲: ۱۵) وید بھی اس کے مؤید ہیں۔ یہود و نصاریٰ کے بیاں کوئی روزانہ دعا ایسی نہیں ہے جو حضرت ابراہیمؑ کی دعا برکت کے مضمون پر مشتمل ہو۔ اس کے برکت دینے والی قوم سے مراد صرف امت مسلمہ ہے، جو صحیح معنی میں دینِ حنیف کی پیروی ہے۔

پیشینگوئی کا دوسرا جزو کہ ”دنیا کے سب گھرانے تجھ سے برکت پائیں گے“ صرف امت میں سے مخصوص ہے کیونکہ یہودی مذہب میں تبلیغِ مکر سے منع ہے اگر ان کی طویل تاریخ میں سے دو واقعات کو خارج کر دیا جائے ایک یہ کہ بعثتِ محمدیؐ سے کئی صدی قبل یمن میں ایک قابلِ ذکر تعداد نے یہودی مذہب قبول کر لیا اور دوسرا یہ واقعہ کہ روس کے حدود میں تاتاری الاصل ریاستِ قزار کے باشندوں نے یہودی مذہب کو قبول کیا تو پھر یہودیوں کے پاس ان کی زندگی کے کسی دور میں کوئی عالمی پیغام نظر نہیں آتا۔ اس کی وجہ یہ ہے کہ یہودی خون و نسل، روحانی پاکیزگی و صلاحیت نیز قربِ خداوندی کو صرف اپنی حد تک محدود رکھتے ہیں۔ ان کا یہ عقیدہ عالمی پیغام کی روح اور اسپرٹ کے قطعی منافی ہے۔ روئے زمین کی دوسری اقوام اور پوری انسانیت کو اپنے دعوت و پیغام میں شریک کرنا اور انہیں عملِ صالح اور اخلاقِ فاضلہ میں برابر کا حصہ دار سمجھنا ان کے مذہبی عقائد و مزاج کے خلاف ہے۔ دنیا کی تمام اقوام ان کی نظر میں جمادات و حیوانات سے زیادہ قیمت نہیں رکھتیں۔ اللہ نے

ان کو صرف اس لئے پیدا کیا ہے کہ وہ غوث باللہ اس کی لاڈلی اولاد یعنی یہود کی خدمت کرتے رہیں۔ یہ نظریہ اور عقیدہ ہندوستان کے ان برہمنوں اور آریہوں کے ان فاختوں کے عقیدہ سے بہت متماثل ہے جو گویدک کال کے بعد ہوئے اور جس پر آج ہندو مذہب کے طبقاتی نظام اور مخدوم مساوات کی بنیاد ہے اور باوجود اصلاحی کوششوں کے اب بھی سماج میں رائج ہے، اور اس پر بدستور عمل ہو رہا ہے۔ حضرت عیسیٰ علیہ السلام بھی کل دنیا کی رہنمائی کے لئے تشریف نہیں لائے تھے۔ (مئی ۱۵: ۲۴)۔

غرض کہ کل انبیاء عالم میں آنحضرت ہی ایک ایسے نبی ہیں جو دنیا کے تمام گھرانوں کے لئے برکت لائے۔ قرآن پاک نے اس بشارت ابراہیمی کی ان الفاظ میں تائید کی: قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَعَلْنَا (سورہ اعراف آیت ۵۸) یعنی کہو! اے لوگو! میں تم سب کی طرف اللہ کا رسول ہوں۔ میرے اسوۂ حسنہ کی پیروی کرو، کلمے گورے بھی، عربی بھی اور عجمی بھی، تم میں کسی کو کسی پر رنگ و نسل اور قوم و وطن کی وجہ سے فوقیت نہیں البتہ تم میں اشرف و اعلیٰ وہ ہے جو نیک ہے، متقی و پرہیزگار ہے اور اللہ والا ہے۔ اِنْ اَتَوْكُمْ مُّعَذَّةً مِنَ اللَّهِ اَتَقْلَمُ آنحضرتؐ نے کس طرح عالمی پیغام کی نہ صرف تبلیغ کے لکھن پڑھ کر کے دنیا کے سامنے نمونہ پیش کیا اس کو جاننے اور سمجھنے کے لئے اس ناچیز کی تالیف معلم اعظم کا بالاستیعاب مطالعہ کیجئے۔

(۵) جناب یعقوبؒ کی پیشینگوئی :-

عصر حاضر کے علماء محققین اس امر پر متفق ہیں کہ قرآن عزیز کے علاوہ تمام الہامی کتب میں تحریف ہے لیکن یہ کتنے حیرت کی بات ہے کہ اللہ تبارک و تعالیٰ نے اپنے پیارے حبیب جناب محمد رسول اللہ صلی اللہ علیہ وسلم کے متعلق ان میں جو بشارتیں اور پیشینگوئیاں محفوظ رکھی ہیں اسی لئے جو اسرائیل جناب سیدؑ کے بعد بھی اس آیت الہیہ کی منتظر تھے جن کی نشاندہی جناب ابراہیمؑ کے بعد بھی برامہ کی جاتی رہی۔ جناب یعقوب علیہ السلام حضرت ابراہیمؑ کے پوتے اور جناب عیسیٰ علیہ السلام کے بیٹے ہیں انھوں نے اپنے بسترِ رحال پر اپنے سب بیٹوں کو جو تعداد میں تھے طلب کیا

اور ہر ایک کو اس کی عادت اور فضیلت کے مطابق دعا دی، سب سے بڑے بیٹے یہودہ کو مخاطب کر کے دعا دی، فرمایا یہودہ سے ریاست کا عصا جدا ہوگا اور نہ اس کی نسل سے حکومت کا عصا موقوف ہوگا جب تک کہ شیلوہ نہ آجائے اور تو میں اس کے پاس اکٹھی ہوں گی۔ (پیدائش باب ۴۹ آیت ۱۰) یوسف علیہ السلام کے لئے برکت چاہی اور کہا کہ خدا جس کے سامنے میرے دادا ابراہیم اور باپ اسحق چلے ان کو برکت دیوے، (کتاب پیدائش باب ۴۸، آیت ۱۵)۔ ان بشارات سے ظاہر ہے کہ یعقوبؑ کی اولاد میں حکومت کا عصا اگر یہودہ اور اس کی اولاد کو دیا گیا تو برکات نبوت کا وارث یوسفؑ اور اولاد یوسفؑ کو قرار دیا گیا لیکن اس وقت تک کے لئے جب تک کہ شیلوہ نہ آجائے۔ اس لئے اس لفظ کی تشریح ضروری ہے تو رات کے مختلف نسخوں میں لفظ کہیں شیلوہ ہے اور کسی جگہ شلوہ، بعض میں نسیم شلوہ اور شیلوہ ہے۔ قرأت کے اس اختلاف کے باوجود عام طور سے اس کے معنی صلح کرنا یا "یا سلامتی کا شہزادہ" سمجھے گئے ہیں۔ یہود اس قبیلہ کی آمد کے بڑی بے حسنی کے ساتھ منتظر تھے اور سمجھتے تھے کہ وہ اولاد یوسف یا قبیلہ یوسف میں مبعوث ہوگا لیکن یوسف علیہ السلام کے دونوں بیٹوں افراہیم و منی کی اولاد جب رحبام بن ییمان کے دور حکومت میں مرتد ہو کر مشرکین سے جا ملی تو وہ مایوس ہو گئے لیکن جناب موسیٰ علیہ السلام کی اس بشارت کی بنا پر کہ خداوند متبارخ خدا ہمارے لئے تمہارے ہی بیچ سے تمہارے بھائیوں میں سے میری مانند ایک نبی برپا کرے گا تم اس کی سننا! (استثنا باب ۱۸ آیات ۱۵، ۱۸) اس کا یقین رکھتے تھے کہ وہ (شیلوہ) انہیں کے بھائیوں (بنی اسرائیل) میں سے ہوگا۔ اس بشارت میں "تمہارے بھائیوں" کی اصلیت نہ سمجھنے کی بنا پر یہود اب تک مفالط میں مبتلا ہیں۔ اگلی سطور میں اس کی وضاحت کی جائے گی۔ فی الحال لفظ (شیلوہ) پر غور کیجئے اور یعقوبؑ کی بشارت کس طرح محمد رسول اللہ صلی اللہ علیہ وسلم کی آمد کی مصدق ہے سمجھنے کی کوشش کیجئے۔

کل تک بہت سی حقیقتیں جو مسطور تھیں آج کھل کر سامنے آرہی ہیں جن کو دیکھ کر انسان

صداقتِ اسلام پر ایمان لانے کے لئے مجبور ہے یہ دوسری بات ہے کہ اس کی حسد اور ہٹ اے باز رکھے اور وہ زورِ راست پر نہ آ سکے۔ کیا اس سے انکار کیا جاسکتا ہے کہ غیب کی وہ خبریں جو آج آثارِ قدیمہ بابل اور فلسطین سے ظاہر ہو رہی ہیں جنہوں نے عیسائی و یہودی مذہب کے پیروؤں میں ٹپل مچا دی ہے وہ محمد رسول اللہ صلی اللہ علیہ وسلم کی صداقت کو ظاہر کر رہی ہیں۔ مذکورہ بالا سطور میں بشارتِ یعقوبی کا لفظ شیلوہ اب تک متنازعہ فیہ تھا۔ اس لفظ کی مختلف قرائتیں بابل کے مختلف نسخوں میں موجود ہیں اور دوسری طرف روایات میں یوسفؑ کے آنے کی خبر یہودیوں میں اتنی عام ہے کہ عیسائی اس کو جناب مسیحؑ پر چسپاں کرنے کے لئے ان کے شجرہ نسب پر زور مارنے سے بھی نہیں چوکتے اور جناب مسیحؑ کو زبردستی ابنِ یوسفؑ بنا دیتے ہیں۔ آج تحقیقاتِ فلسطین کے واقعات نے اصابت کو آشکارا کر دیا کہ یہ لفظ شیلوہ کی بجائے شیلون ہے اور شیلون عربی زبان میں یوسفؑ کا نام ہے (ملاحظہ ہو بائبلک ریسرچ فلسطین ص ۸۶ تا ۸۹)۔ کتاب پیدائش کے عربی ترجمہ میں بھی اس کا لفظ شیلون ہے (تکوین باب ۴۹) اب یہ بات آسانی کے ساتھ سمجھ میں آسکتی ہے کہ جناب یعقوب علیہ السلام نے بشارت میں یوسفؑ کے عربی نام سے خوشخبری سنائی کہ شیلون آئے گا جس کا تعلق عرب سے ہوگا۔ یوسفؑ اگر عبری بنی ہیں تو وہ یوسف (شیلون) عربی بنی ہوگا جو مثیل یوسفؑ ہے نہ کہ عیسائی خیال کے مطابق ابنِ یوسفؑ۔ آنحضرتؐ مثیل یوسفؑ ہیں اس لئے انہیں شیلون کے نام سے یاد کیا گیا۔ اس کے متعلق کچھ عرض کرنا بیکار ہے اس لئے کہ دونوں کی سوانح حیات میں بہت کچھ مماثلت ہے۔ تفصیل کے لئے ملاحظہ ہو بشری ص ۳۵ تا ۳۷ نیز میثاقِ انیسین ص ۱۴۶ تا ۱۴۷۔

اس سلسلہ میں اتنا اور عرض کرنا ہے کہ حضرت یعقوب علیہ السلام کی مذکورہ بالا بشارت کی تشریح جناب خرقی ایل نے اس طرح کی خداوندِ خدا یوں فرماتا ہے کہ اے مجروحِ شدید شاہِ اسرائیل تو گلاہ دور کر اور تاج، تاج اتار یہ ایسا نہ رہے گا۔ پست کو بلند کر اور جو بلند

ہے اسے پست کر۔ میں ہی اے اٹ، اٹ، اٹ دوں گا۔ پریوں بھی نہ رہے گا اور وہ
آئیے گا جس کا حق ہے میں اُسے دوں گا، حُزقی ایل باب ۲۱ آیات ۲۶، ۲۷۔
حُزقی ایل کی عبادت کے آخری عبرانی الفاظ "اشروہیشیاط" کا صحیح مفہوم نہ سمجھنے کی
وجہ سے ترجمہ میں دو مبہم باتیں ہیں :

(۱) کون آئیے گا ؟ (۲) کیا دوں گا ؟

اشر کے صحیح معنی میں "وہ جو کہ ہے" ہمیشیاط کے دو معنی ہیں "صاحبِ شریت والا"۔ اس طرح
آخری جملہ کا صحیح ترجمہ یہ ہے کہ "میں اس کو برسرِ اقتدار کروں گا جو صاحبِ حکومت و شریت ہو"۔
یعنی بنو اسرائیل سے حکومت چھین لی جائے گی اور ان کی شریت منسوخ ہو جائے گی۔ چنانچہ تاریخ
شاہد ہے کہ اس بشارت میں شیلوہ (شیلون) سے مراد نہ حضرت موسیٰ ہیں اور نہ جناب عیسیٰ
اس لئے کہ دونوں کے عہد میں ایک ہی شریت پر عمل ہوتا رہا البتہ قرآن عزیز نے شریت
موسویٰ کو منسوخ کر کے بنی نوع انسان کے لئے ایک نئی شریت پیش کی۔ علاوہ بریں صاحب
عصا ان دونوں میں سے کوئی بھی نہیں۔ جناب سبجے نے بالا اعلان کبار دمیری بادشاہت اس
دنیا کی نہیں بلکہ آسمانی ہے۔ (یوحنا ۱: ۳۶) اس کے برخلاف جناب محمد رسول اللہ کو شریت
کے ساتھ ساتھ مادی و روحانی دونوں بادشاہتیں بھی ملیں اس لئے جناب یعقوب علیہ السلام
کی پیشینگوئی بہ تمام و کمال آنحضرت پر صادق آتی ہے (صلی اللہ علیہ وسلم)۔

(۶) جناب موسیٰ علیہ السلام کی بشارتیں :-

(۱) جناب یعقوب علیہ السلام کی طرح جناب موسیٰ علیہ السلام نے بھی کھلے الفاظ میں بشارت
دی ہے۔ فرمایا "خداوند تمہارا خدا تمہارے لئے تمہارے ہی پیچھے سے یعنی تمہارے ہی بھائیوں
میں سے میری مانند ایک نبی برپا کرے گا تم اس کی سننا آگے اور وضاحت فرمائی خداوند
نے مجھ سے کہا میں تیری مانند ایک نبی برپا کروں گا اور اپنا کلام اس کے منہ میں ڈالوں گا اور جو
کچھ میں اسے حکم دوں گا وہی وہ ان سے کہے گا اور جو کوئی میری ان باتوں کو جن کو وہ میرا نام

لے کر کہے گا نہ سنے تو میں ان کا حجاب ان سے لوں گا (استثناب باب ۱۸ آیات ۱۸۱۵)۔
 (۱۹) اس بشارت کے مطابق مثیل موسیٰ صرف آنحضرتؐ میں جو بنی اسرائیل کے بھائی بنو اسرائیل
 میں مبعوث ہوئے۔ بنو اسرائیل میں استثنابات ۳۴ آیات ۱۰ تا ۱۲ کے مطابق مثیل موسیٰؑ
 کوئی نئی پیدائش نہیں ہو سکتا۔ اصل عبارت ملاحظہ ہو اور اس وقت سے یعنی موسیٰؑ کے
 بعد سے، اب تک بنی اسرائیل میں کوئی نبی موسیٰ کے مانند جس سے خدا نے روبرو باتیں کیں نہیں
 اٹھا۔ اس ترجمہ میں لفظ اب تک عبرانی نسخہ کا غلط ترجمہ ہے۔ عبرانی عبارت دِلْوَقْتَامَ
 تَابِیْ عَوْدِیْسَ اَیْلَ مَکُوْمَ شَیْءٍ "اس میں لفظ عود کے معنی "اب تک" کے بجائے "بیشمارہ"
 ہونا چاہیے۔ اسی طرح دِلْوَقْتَامَ "کے معنی بجائے ماضی کے فعل مستقبل میں ہونا چاہیے اس
 لئے کہ از روئے گرامر و "کی خاصیت یہ ہے کہ وہ فعل ماضی کے ساتھ آکر اس کو فعل مستقبل
 بنا دیتا ہے اس لئے صحیح ترجمہ یہ ہے کہ نہ قائم ہو گا کبھی (ہمیشہ ابداً) بنی اسرائیل میں کوئی نبی
 موسیٰ کی طرح (موسیٰ کی مانند یا جیسا)۔

یہاں یہ بات یاد رکھنے کے قابل ہے کہ توریت مقدس کی گم شدگی کے بعد جناب عزرا
 علیہ السلام نے لوگوں کی روایات کو لے کر اُسے دوبارہ تالیف کیا گویا بنو اسرائیل جناب مسیحؑ
 کے ایک ہزار سال بعد بھی اپنے بھائیوں میں سے ایک ایسے نبی کی آمد کے منتظر تھے جو (۱) بنو اسرائیل
 میں سے ہو گا (۲) مثیل موسیٰ ہو گا۔ ان دونوں باتوں کی تردید جناب عزراؑ نے کی پھر بھی
 انہیں یقین نہیں آیا اور وہ اس نبیؑ کی آمد کے منتظر رہے اور جناب عزراؑ دعوہ ۱۷ کے ۷۰ سال
 بعد یعنی جناب موسیٰؑ کے ۷۰ سال بعد جناب یہوذاؑ نے جناب مسیحؑ کے ہمصر ایک دوسرے نبی
 جناب یوحناؑ یعنی یحییٰ علیہ السلام سے دریافت کیا کہ کیا تو وہ نبیؑ ہے جس کی بشارت جناب
 موسیٰؑ نے کی ہے اس کا جواب انہوں نے نفی میں دیا (ملاحظہ ہو یوحنا باب ۱ آیت ۲۱)۔

جناب مسیحؑ کے بعد بھی حواریان مسیح میں اس نبیؑ کا انتظار موجود تھا جیسا کہ پطرس حواری
 کے الفاظ سے ظاہر ہے۔ پطرس نے جناب مسیحؑ کے ۳۳ سال بعد مسیحائیوں کو مخاطب کر کے کہا۔

”پس توبہ کرو اور متوجہ ہو۔ کہ تمہارے گناہ مٹائے جائیں تاکہ خداوند کے حضور کوتاہی نہ ہو۔“
 بخش ایام آویں اور وہ اس یسوع مسیح کو پھر بھیجے جو تمہارے واسطے مقرر ہوا ہے۔ ضرور ہو
 کہ وہ آسمان میں اس وقت تک رہے جب تک کہ وہ سب چیزیں بحال نہ کی جائیں جن کا ذکر
 خدا نے اپنے پاک نبیوں کی زبانی کیا ہے جو دنیا کے شروع سے ہوتے آئے ہیں۔ چنانچہ موسیٰؑ نے
 کہا کہ خداوند خدا تمہارے بھائیوں میں سے تمہارے لئے مجھ جیسا ایک نبی پیدا کرے گا
 جو کچھ وہ تم سے کہے اس کی سننا اور یوں ہوگا کہ جیسا کہ جو شخص اس نبی کی نہ سنے گا وہ نیست و
 نابود کر دیا جائے گا بلکہ موسیٰؑ سے لیکر پچھپوں تک جتنے نبیوں نے کلام کیا ان سب نے اللہ دونوں
 کی تہدید ہے (ملاحظہ ہو اعمال باب ۳ آیات ۱۹ تا ۲۴)۔

بنی اسرائیل جناب موسیٰؑ کی بشارت کے ان الفاظ سے کہ خدا تمہارے بھائیوں میں
 سے مجھ جیسا ایک نبی پیدا کرے گا ”آخر وقت تک مغالطہ میں گرفتار رہے (اور اب بھی
 ہیں) وہ یہ سمجھتے رہے کہ وہ آخری نبی بنوا اسرائیل ہی میں سے ہوگا۔ ان کا ذہن ادھر نہیں
 منتقل ہو سکا کہ آخر بنو اسرائیل بھی تو ان کے بھائی ہیں۔ تورات سے یہ ثابت ہے کہ حضرت اسحقؑ
 کے بیٹے اور حضرت یعقوبؑ کے بھائی جناب عیسوؑ نے حضرت اسمعیلؑ (اپنے چچا) کی بیٹی مہلت
 سے شادی کی (پیدائش باب ۲۸: ۹ اور باب ۳۶ آیت ۳)۔ اس سے ظاہر ہے کہ وہ ان کو
 اپنا بھائی سمجھتے تھے۔ عربی کا ”اخ“ عبری میں ”اح“ یعنی بھائی چھ لحاظ سے استعمال ہوتا
 ہے۔ :-

(۱) حقیقی بھائی کے لئے ماں باپ دونوں کی طرف سے یا صرف ایک جانب سے۔

(۲) قریبی رشتہ دار کے لئے (پیدائش باب ۴۲: ۱۳)۔

(۳) طبی و وطنی بھائی کے لئے (ایضاً باب ۱۹: ۷)۔

(۴) نسل اور پیشہ کے لحاظ سے (نامہ کلیتون ۱: ۲)۔

(۵) حاملت کے لحاظ سے ہمیشہ وہیم مشرب کے لئے اور

(۶) منہ بولے بھائی بہن کے لئے۔

لہذا یہ سمجھنا کہ عبرانی "اح" صرف حقیقی بھائیوں کے لئے استعمال ہوتا ہے ایک فاش غلطی ہے۔ ایک دوسری جگہ توریت کی عبارت سے پتہ چلتا ہے کہ بنی اسرائیل کے بھائی کون ہیں جناب باجرہ کو خدا کا فرشتہ خطاب کرتا ہے میں تیری اولاد کو بہت بڑھاؤں گا کہ وہ کثرت سے گنتی نہ جائے تو حاملہ ہے اور ایک جنے گی۔ اس کا نام اسمعیل رکھا وہ بادیشین عرب ہوگا۔ اس کا ہاتھ سب کے خلاف اور سب کے ہاتھ اس کے خلاف ہوں گے۔ اور وہ اپنے سب بھائیوں (بنو اسرائیل و بنو قطورہ) کے سامنے بود و باش کرے گا۔ (ملاحظہ ہو پیدائش باب ۱۶ آیت ۱۲)۔

دب، کاش کہ ہمارے یہودی بھائی توریت و انجیل نیز جناب پطرس کے وعظ کی روشنی میں حقیقت پر غور کرتے تو لازماً اسی نتیجہ پر پہنچتے کہ وہ آخری مٹی بجز جناب محمد رسول اللہ صلی اللہ علیہ وسلم کے اور کوئی ہو ہی نہیں سکتا۔ اس کے ساتھ ساتھ وہ اگر استثنائی اس بشارت کو ملحوظ رکھتے جس میں وہ اخیر ویتے وقت جناب موسیٰ علیہ السلام نے اپنی قوم سے کہا "خداوند سینا سے آیا اور وہ چلے گا سیر سے اور بہت شدت سے منجلی ہوگا کہ وہ فاران سے اور دس ہزار قدیوں کے ساتھ آئے گا اس کے داہنے ہاتھ میں آتش شریعت ہوگی (استثنا باب ۲۲ آیت ۲۱) تو وہ ہرگز منالہ میں نہ رہتے کیونکہ ظاہر ہے کہ وہ سینا پر جناب موسیٰ کو پیغمبری عطا ہوئی تھی سیر پر جو بیت المقدس کے ایک پہاڑ کا عبرانی نام ہے۔ جناب عیسیٰ کا ظہور ہو نیوالا تھا اور فاران اذروئے بائبل باب پیدائش ۲۱ آیت ۲۱ حجاز کا مشہور میدان وادی غیر ذی زرع ہے جہاں مخصوص مروجہ گر ہوئے اور دس ہزار قدیوں کی جماعت کے ساتھ کہ کو فتح کیا۔ وہ ایسی شریعت لے کر آئے جو عدل و انصاف کی ضامن ہے اور جس نے تمام گزشتہ شریعتوں کو منسوخ کر دیا اتنی کھلی اور واضح نشانوں کے بعد اگر یہودی بھائی مخصوص پر ایمان نہیں لاتے تو اس کے علاوہ اور کیا کہا جاسکتا ہے کہ اللہ جس کو ہدایت دے اسی کو ہدایت ملتی ہے۔ (المختصر توریت

مقدس میں کم و بیش ۲۰ نشانیاں اس قسم کی موجود ہیں جن سے آنحضورؐ کی انفصیت پر روشنی پڑتی ہے۔ انجیل میں بھی بے شمار نشانیاں ہیں جو نہ صرف توریت کی نشانیوں کی تصدیق کرتی ہیں بلکہ اور زیادہ کھلے الفاظ میں اللہ کے صیب جناب محمد رسول اللہ کے متعلق بتاتی ہیں کہ وہ اور صرف وہی آخری نبی ایسے ہیں جن کی شریعت آخری شریعت ہے اور وہ تمام بنی نوع انسان کے لئے ہے کسی خاص گروہ اور قبیلہ تک محدود نہیں اور وہی دنیا میں شانتی و امن کی ضامن ہے۔

جناب موسیٰ علیہ السلام کی پیشین گوئی میں اس بات کا بھی ذکر ہے کہ ”وہ نبی“ موسیٰ کی مانند اور موسیٰ کی طرح ہوگا۔ آنحضورؐ کی مماثلت جناب موسیٰ علیہ السلام سے اظہر من الشمس ہے۔ ذرا سی تاریخی نظر رکھنے والا انسان اسے اچھی طرح پہچانتا ہے کہ :

(۱) دونوں انبیاء کرام کو دشمنوں سے مجبور ہو کر ہجرت کرنا پڑی۔

(۲) آنحضورؐ کی مدینہ منورہ میں مدت قیام ۱۰ سال ہے۔ جناب موسیٰ بھی دس سال شرب

(مدینہ میں رہے) ملاحظہ ہو ميثاق النبیین جلد اول ص ۱۶۶ تا ۱۷۰۔

(۳) حضرت موسیٰ علیہ السلام کو کتاب مفصل دی گئی مگر آنحضرتؐ کو اکمل شریعت دئے جانے

کے علاوہ اس کو بقائے دوام بھی بخشا گیا۔

(۴) حضرت موسیٰ علیہ السلام نے اپنی قوم کو استبداد فرعون سے نجات دلائی مگر آنحضرتؐ

صلی اللہ علیہ وسلم نے فراعنہ محبوب کو دست بدست جنگ میں شکست دیکر ان کی اولاد کو

مسلمان بنایا۔

(۵) یہودیوں اور مسلمانوں میں سال کا پہلا مہینہ تاریخ ہجرت سے شروع ہوتا ہے۔ مصر کو

چھوڑتے وقت خداوند نے موسیٰ و ہارون سے کہا یہ مہینہ تمہارے لئے مہینوں کا شروع

ہوگا اور یہ تمہارے سال کا پہلا سال ہوگا (ملاحظہ ہو خروج ۱۲: ۱)۔

(۶) دونوں کو اللہ سے ہم کلام ہونے کا شرف حاصل ہے۔

۷۱۔ دونوں کو کفار سے جہاد کر نیک حکم دیا گیا۔

۸۸۔ حضرت موسیٰ کا مقصد جنگ سرزمین کنتان کو حاصل کرنا تھا جو آپ کے خلیفہ یوشابن نوح کے زمانے میں سر کی گئی۔ ملک کنتان کو آنحضرتؐ کے خلیفہ نے فتح کیا۔

۹۰۔ حضرت موسیٰ اپنی قوم کے حکم (جج) تھے آنحضرتؐ مسلمانوں اور یہود دونوں کے جج تھے۔ اور دونوں کے مقدمات فیصل فرماتے تھے۔

۱۰۰۔ حضرت موسیٰ کو فرعونؒ کے قریب پہنچ جانے پر پانی کی لہر نے حکم دیا یا جبکہ غارِ ثور میں دشمن کے پہنچ جانے پر آنحضرتؐ کے لئے تارِ عنکبوت نے فلولادی قلعہ کا کام دیا۔

۱۱۰۔ حضرت موسیٰ علیہ السلام کے ساتھیوں نے دشمن کو قریب دیکھ کر انا اللہ دھمکون کہا تو حضرت موسیٰ علیہ السلام نے تسلی دیتے ہوئے کہا "کلان معی دینی شہدین" ایسا نہ ہوگا میرا رب میرے ساتھ ہے وہ مجھے کامیاب کرے گا۔ (۶۳، ۶۱، ۶۲)۔ آنحضرتؐ نے بھی غارِ ثور میں دشمن کو قریب دیکھ کر فرمایا "لَا تَحْزَنُوا إِنَّ اللَّهَ مَعَنَا" اے میرے رفیق (ابو بکرؓ) غمگین مت ہو اللہ تم دونوں کے ساتھ ہے (۹ : ۴۰)۔

اس طرح اور بھی نکات ہیں جو آنحضرتؐ کو جناب موسیٰؑ جیسا ثابت کرتے ہیں بغیر نظر انداز کرتے ہوئے بشارت کے آخری حصہ پر غور کرنے کی ضرورت ہے اس کے دہانے ہاتھ میں تشیئ شریعت ہوگی، عربی و عبرانی دونوں زبانوں میں "تیشیئ" (دہانے ہاتھ) کا محاورہ برکت، بندگی، حکومت اور طاقت کے لئے استعمال کیا جاتا ہے۔ ہمارے سچی دوست "دہانے ہاتھ میں تشیئ شریعت" کا مطلب شریعت باعث اطاعت و بندگی یا باعث عدل و انصاف ہوگی کے بجائے یہ نکالتے ہیں کہ جہاد اور مذہبی جنگ ہوگی۔ اور وہ ظاہر ہے کہ کشت و خون کا باعث ہوگی۔ اس مفہوم کا رد انبیاء کے صحف نے کبھی تو یہ بتا چکا کہ "اس (نبی موعود) کی کمان بدلی سے باہر نہ ہوگی" یعنی اس کی جنگ رخت کی بدلی میں یا رجم مجسم ہوگی (ملاحظہ ہو بشارتِ نوح)۔ اور کبھی یوں جواب دیا کہ "وہ جب ۱۰ ہزار قدوسیوں کے ساتھ آئے گا تو اپنا ہتھیار رکھ

دیگا، یعنی اس کی فتح خونریزی سے نہ ہوگی، امن و تسکین سے ہوگی (وہ ملاحظہ ہوں) اور کبھی جہاد کے اعتراض کی تردید یہ کہہ کر کی کہ اس کا آنا انصاف و عدل کا کچھ ہوگا کسی پر ظلم نہ ہوگا۔ دیشینگونی حضرت موسیٰؑ تا یسح کے صفحات شاہد ہیں کہ ایسا ہی ہوا فتح کے وقت لا تشریباً علیکم الیوم فرما کر عام معافی کا اعلان کر دیا گیا۔ تمام غزوات و سریات میں عمومی طور سے اتنا بھی جانی نقصان نہیں ہوا کہ قضا آن نبویارک وغیرہ بڑے شہروں میں ایک دن کے اندر حادثات کی وجہ سے ہوا کرتا ہے۔

حضرت موسیٰ علیہ السلام کے بعد :-

ہمارے یہودی بھائی حضرت موسیٰؑ کے بعد کسی کو پیغمبر نہیں تسلیم کرتے البتہ اس نبیؑ کے اب تک منظر میں جو جناب موسیٰؑ کی پیشینگوئی کے بموجب آچکا اور دنیا کو شیعہ ہدایت کے نور سے نہ صرف منور کر چکا بلکہ منور کرتا رہے گا علماء کا بنیاد بنی اسرائیلؑ کی شہادت اس کے ثبوت کے لئے کافی ہے۔ حضرت موسیٰؑ کے بعد حضرت عیسیٰؑ تک ۴۰۰ سال کے اندر بہت سے انبیاء کرامؑ بنی اسرائیلؑ میں مبعوث ہوئے ان میں سے کچھ کا ذکر قرآن عزیز میں کیا گیا ہے اور کچھ کا پتہ احادیث شریفہ سے چلتا ہے۔ حضرت یوشعؑ، حضرت حزقیلؑ، حضرت ایساؑ، حضرت ایسحؑ، حضرت داؤدؑ، حضرت سلیمانؑ، حضرت ایوبؑ، حضرت یونسؑ، حضرت ذوالکفلؑ، حضرت عزیرؑ (عزرا) حضرت زکریاؑ، حضرت یحییٰؑ، (یوحنا)، وغیرہ علیہم الصلوٰۃ والسلام اپنے اپنے وقت پر تشریف لائے لیکن یہودیوں نے سب کو جھٹلایا جس کا عذاب انہیں سہنا پڑا۔ اس لئے انہیں حضورؐ کیلئے مزید شہادتیں پیش کرنے سے پہلے یہود کی تباہی و بربادی پر اجالی تبصرہ ناگزیر ہے۔

یہود اور بیت المقدس کی تباہی :-

حضرت موسیٰؑ اور بنی اسرائیلؑ کے تفصیلی واقعات کا مطالعہ کرنے سے جو بات سامنے آتی ہے وہ یہ ہے کہ اس قوم کے اندر ایک عجیب طرح کا تلون پایا جاتا ہے، سرکشی، احسان غرائف،

فنادانگری، بغض و کد کھنچتی صدا اور ہٹ ان کے قومی مزاج کا بایہ نمبر ہے۔ حضرت موسیٰ نہایت ضبط و صبر کے ساتھ ان کی ہر بیہودگی کو برداشت کرتے اور رشد و ہدایت کے کام میں مہنک نظر آتے ہیں، پھر بھی قوم نصیحت نہیں پکڑتی، عبور قلم کے بعد بت پرستی کی فرمائش من و سلویٰ پر تاسیسی، گنہ پرستی میں انہماک، قبولِ تورات سے انکار، ارض مقدس میں داخلہ سے انکار، ذبح بقرہ کے سلسلہ میں حیل و حجت، غرض ہر فرض کی ادائیگی میں صدا اور ہٹ اور ہر معاملہ میں حضرت موسیٰ کے ساتھ جاہلانہ رد و کد کا ایک طویل سلسلہ ہے جو بنی اسرائیل کی زندگی کا جز نظر آتا ہے۔ انھوں نے بالآخر انعام و اکرام خداوندی اور عفو و رحمت کی فراوانی کے باوجود خدا کے قہر و غضب کو سرمایہ نازش بنا کر ہمیشہ کے لئے دنیا و آخرت کی عزت سے محرومی کا داغ لگایا۔ حضرت یرمیاہؑ، حضرت حزقیلؑ اور حضرت زکریاؑ کے مخالف میں یہود کی کثرت کی وجہ سے ان کی تباہی و بربادی کے متعلق پیشینگوئیاں ہیں۔ قرآن عزیز نے سورہ بنی اسرائیل میں ان کی تصدیق کی ہے۔

یہود کی پہلی شرارت اور اس کی پاداش کا معاملہ بخت نصر سے متعلق ہے، ۶۰۴ قبل مسیح بابل کے بادشاہ بخت نصر نے بیت المقدس پر حملہ کیا اور اس کی اینٹ سے اینٹ بجا دی۔ توراۃ و سبیل کو جلا کر خاک کر دیا۔ یہود کو غلام بنا کر بابل لے گیا۔ حضرت دانیالؑ اور حضرت عزیزؑ ان کے ہمراہ تھے البتہ حضرت یرمیاہؑ کو چھوڑ دیا گیا اور وہ یہیں جھونپڑی ڈال کر قیام پذیر رہے۔ حضرت یسعیاہؑ نبی نے ۶۰ برس پہلے یہود کے بادشاہ حزقیاہؑ کو اس تباہی و بربادی سے آگاہ کر دیا تھا جبکہ بابل میں مردوک نامی بادشاہ سریر آرائے حکومت تھا۔ باب ۴۹، آیت ۲ تا ۷، اسی طرح یرمیاہؑ نبی نے بھی ۶۰ برس پہلے سے بیت المقدس پر قہر خداوندی کی پیشینگوئی کی تھی۔ ان دونوں پیشینگوئیوں کے ظہور سے قبل حضرت دانیالؑ نے ایک خواب دیکھا کہ جس میں شاہ فارس کو دو سینگ والے منڈھے کی شکل میں دیکھا تھا اس کی تعبیر جبرائیل علیہ السلام نے یہ بتائی کہ وہ بادشاہ (خو) میڈیا اور فارس دونوں کا بادشاہ ہوگا۔

اسی مکاشفہ میں یہ بھی دکھیا کہ ایک سینگ والے بکرے نے مینڈھے کو منسوب کر دیا ہے اس کی تبصیر یہ تھی کہ ایک زبردست بادشاہ (سکندر رومی) ایران کی بادشاہی کا خاتمہ کر کے اس پر قبضہ کر لے گا۔ یرمیاہ نبیؑ کی یہ بھی پیشینگوئی تھی کہ یہود دستِ برسر تک بابل کے بادشاہ کی غلامی کریں گے (یرمیاہ باب ۲۵ آیات ۱۱-۱۳) ان کا نجات دہندہ خورس ہو گا وہ خدا کا چرواہا اور بنی اسرائیل کا نجات دہندہ ہو گا (یرمیاہ باب ۴۰ آیات ۲۶-۲۸)۔

۶۲۵ قبل مسیح ایران میں قبائلی طرزِ حکومت تھا۔ ایران دو حصوں میں تقسیم تھا۔ شمالی مغربی حصہ یا آذربائیجان اور جنوبی حصہ پارس کہلاتا تھا۔ یہ دونوں ریاستیں نینوی کے زیر اثر تھیں ۶۱۲ ق م میں نینوی برباد ہو گیا اس کی جگہ بابل کی حکومت کو فروغ ہوا جس نے بیت المقدس کو اجاڑ دیا۔ ۵۵۹ ق م میں پارس اور پارس کی متحدہ ریاست کا مالک خورس ہوا۔ خورس ایرانی نام ہے۔ فارسی میں آرش (گورش)، یونانی میں سائرس اور عربی میں کیمسر کے نام سے مشہور ہے۔ اس بادشاہ سے یہودی دیوانی خوب واقف ہیں کیونکہ ان قوموں پر اس کی حکومت کا موافق یا مخالف اثر بہت نمایاں ہے اس نے بخت نصر کے جانشین نابونی دس اور اس کو مدار المہام بل شازار کو شکست دیکر بابل پر قبضہ کر لیا۔ اس نے بنی اسرائیل کو قیدِ غلامی سے نجات دی اور بیت المقدس کو دوبارہ آباد کرنے کی اجازت دی۔ اس کام میں حکومتِ وقت نے پوری مدد دی۔ خورس کے بعد اس کے بیٹے کیمباد (کیمور) نے آباد کاری کا کام جاری رکھا۔ آٹھ سال کے بعد خورس کا چچا زاد بھائی دارا اول جانشین ہوا اس کے عہد میں یہ کام پورا ہوا۔ بنی اسرائیل میں اس کام کی نگرانی حجتی زکریا، دانیال اور عزیر علیہم الصلوٰۃ والسلام نے کی۔ فرض کہ بیت المقدس پھر آباد ہو گیا اور توریت کو حضرت عزیرؑ نے روایات اور اپنی یادداشت سے مدد لے کر دوبارہ قلمبند کر دیا۔ اس طرح پہلا دور ختم ہو گیا۔

یہود دوبارہ بیت المقدس میں آباد ہونے کے بعد مئیش دعوشت میں پڑ گئے، اللہ کو بھول گئے اور ان میں وہی پرانی کسرشیں پھر عود کر آئی۔ ان کو اللہ کے نبیوں نے ہر چند منع

کیا لیکن وہ باز نہیں آئے، ان کی تکذیب کرتے رہے، یہی نہیں بلکہ اپنی خواہشات ہی کو بذریعہ تاویل وین سمجھتے رہے۔ خدا معلوم کتنے انبیاء و صلحاء کے خون سے اپنے ہاتھ رنگین کئے۔ آخر میں حضرت عیسیٰ (دیو خا) اور زکریا کو قتل کر دیا اور حضرت مسیح کو بھی قتل کرنے کا مہم ارادہ کر لیا۔ اس پر غیبتِ حق کو حرکت ہوئی اور انھیں پھر ذیل ہونا پڑا۔ وہ اس طرح کہ ان میں آپس میں خانہ جنگی شروع ہو گئی۔ یہ واقعہ رفعِ صیسی کے ستر سال بعد شروع ہوا۔ دو مدعیانِ حق یوحنا اور سمعون کے درمیان مسکہ جنگ و جدال برپا ہوا۔ یہ دو فریقِ قریبیٰ اور صدوقی تھے۔ یہودیوں کے بادشاہ نے یوحنا کا ساتھ دیا۔ فریقِ مخالف کو بلا امتیاز مرد و عورت بوڑھے بچے ایک طرف سے تہ تیغ کیا اس پر بادشاہ روم اسبائوس سے مدد مانگی گئی۔ بادشاہ نے اپنے بیٹے طیطوس (ٹیسٹس) کو فوجِ جرار کے ساتھ ارضِ مقدس بھیجا۔ اس نے امن و امان قائم کرنے کے لئے یہیہ صلح ایک قاصد نیقائوس کو دیوکر بیت المقدس بھیجا، جس کو قتل کر دیا گیا ٹیسٹس نے طیش میں آکر یہودیوں کے قتل عام کا حکم دیا۔ بیت المقدس کو جلا کر راکھ کا ڈھیر کر دیا۔ ہزارا یہودی مارے گئے اور جو بچے وہ اپنی جان لے کر ادھر ادھر بھاگ گئے، غرض یہ وہ شکست تھی کہ یہودی پھر پینپ نہیں سکے۔ (باقی آئندہ)

رہبر حج

مؤلفہ جناب الحاج قاری محمد بشیر الدین (پنڈت) ایم۔ اے۔ جی سی سائز پر مختصر رسالہ لیکن مسائل حج و منقلاقات حج کے وسیع و عریض دریا کو کوزے میں بند کر نیکا مصداق ہے۔ آخر میں مفید اور معلومات افزا جدید ۱۲ نکتے۔ قیمت :-

مکتبہ برہان اردو بازار جامع مسجد دہلی